

**“Sahibkarlıq sahəsində aparılan yoxlamaların tənzimlənməsi və sahibkarların maraqlarının müdafiəsi haqqında” Azərbaycan Respublikasının Qanunu ilə tənzimlənməyən hallarda (büdcə təşkilatlarında) elektrik və istilik enerjisi, habelə qaz təchizatı sahəsində nəzarət tədbirinin həyata keçirilməsi**

**QAYDALARI**

**1. Ümumi müddəalar**

1.1. Bu Qaydalar “Sahibkarlıq sahəsində aparılan yoxlamaların tənzimlənməsi və sahibkarların maraqlarının müdafiəsi haqqında” Azərbaycan Respublikasının Qanununa, Azərbaycan Respublikası Prezidentinin 22.12.2017-ci il tarixli 1750 nömrəli Fərmanı ilə təsdiq edilmiş “Enerji Məsələlərini Tənzimləmə Agentliyinin Nizamnaməsi”nə, 16.07.2018-ci il tarixli 204 nömrəli Fərmanı ilə təsdiq edilmiş “Elektrik və istilik enerjisi, habelə qaz təchizatı sahəsində nəzarətin həyata keçirilməsi Qaydası”na, 27.09.2003-cü il tarixli 935 nömrəli Fərmanı ilə təsdiq edilmiş “Dövlət orqanlarında, dövlət mülkiyyətində olan və paylarının (səhmlərinin) nəzarət zərfi dövlətə məxsus olan hüquqi şəxslərdə və büdcə təşkilatlarında kargüzarlığın aparılmasına dair Təlimat”a uyğun olaraq hazırlanmışdır və Enerji Məsələlərini Tənzimləmə Agentliyi (bundan sonra – **Agentlik**) tərəfindən “Sahibkarlıq sahəsində aparılan yoxlamaların tənzimlənməsi və sahibkarların maraqlarının müdafiəsi haqqında” Azərbaycan Respublikasının Qanunu ilə tənzimlənməyən hallarda (büdcə təşkilatlarında) elektrik və istilik enerjisi, habelə qaz təchizatı sahəsində nəzarət tədbirinin təşkili, həyata keçirilməsi, müddətləri, nəticələrinin rəsmiləşdirilməsi, tədbirlərin görülməsi, məsuliyyət və hesabatlılıqla bağlı Agentlikdaxili münasibətləri tənzimləyir.

1.2. Bu Qaydaların məqsədləri üçün aşağıdakı əsas anlayışlardan istifadə olunur:

1.2.1. **nəzarət edən** – Agentlik adından nəzarət tədbirini həyata keçirən və Agentliyin işçisi olan müfəttiş;

1.2.2. **nəzarət olunan** – Agentlik tərəfindən nəzarət tədbirinin həyata keçirilməsi nəzərdə tutulan büdcə təşkilatları;

1.2.3. **nəzarət tədbiri** – “Sahibkarlıq sahəsində aparılan yoxlamaların tənzimlənməsi və sahibkarların maraqlarının müdafiəsi haqqında” Azərbaycan Respublikasının Qanunu ilə tənzimlənməyən hallarda (büdcə təşkilatlarında) Agentlik tərəfindən nəzarət olunan obyektinin olduğu yerə gəlməklə tənzimlənen sahədə normativ hüquqi aktların tələblərinə əməl edilməsi vəziyyətinin araşdırılması;

1.2.4. **plan-qrafik** – nəzarət olunan tərəfindən təsdiqlənmiş, onun elektrik, istilik və ya qaz qurğu və avadanlıqlarında təmir və sınaq işlərinin aparılması müddətlərini müəyyən edən sənəd;

1.2.5. **tənzimlənen sahə** – elektrik və istilik enerjisi, habelə qaz təchizatı sahələri.

1.3. Bu Qaydalarda istifadə edilmiş digər anlayışlar Azərbaycan Respublikasının normativ hüquqi aktları ilə təsbit edilmiş mənalarda istifadə edilir.

1.4. Nəzarət tədbirinin həyata keçirilməsinin məqsədi tənzimlənən sahədə istehlakçılara göstərilən xidmətlərin keyfiyyətinin və əlçatanlığının daha da artırılmasını, onların etibarlı, fasiləsiz, keyfiyyətli və təhlükəsiz elektrik və istilik enerjisi, habelə qaz ilə təchiz edilməsini, nəzarət olunan tərəfindən tənzimlənən sahədə normativ hüquqi aktların tələblərinə əməl olunmasını, qanun pozuntularının qarşısının alınmasını və yol verilmiş pozuntuların vaxtında aşkar edilərək aradan qaldırılmasını təmin etməkdir.

1.5. Nəzarət tədbiri texniki xarakter daşıyır və tənzimlənən sahəni tənzimləyən normativ hüquqi aktlara və texniki normativ hüquqi aktlara, o cümlədən Azərbaycan Respublikası Nazirlər Kabinetinin 02.02.2005-ci il tarixli 18 nömrəli Qərarı ilə təsdiq edilmiş “Elektrik enerjisindən istifadə Qaydaları”na (bundan sonra – **EEİQ**), Azərbaycan Respublikası Nazirlər Kabinetinin 30.12.2019-cu il tarixli 520 nömrəli Qərarı ilə təsdiq edilmiş “Elektrik və istilik qurğularının texniki istismar Qaydası”na (bundan sonra – **TİQ**), Azərbaycan Respublikası Nazirlər Kabinetinin 11.02.2020-ci il tarixli 41 nömrəli Qərarı ilə təsdiq edilmiş “Elektrik və istilik qurğularının istismarında təhlükəsizlik texnikası Qaydası”na (bundan sonra – **TTQ**), Azərbaycan Respublikası Nazirlər Kabinetinin 11.02.2020-ci il tarixli 40 nömrəli Qərarı ilə təsdiq edilmiş “Elektrik qurğularının quraşdırılması Qaydası”na (bundan sonra – **QQ**), Azərbaycan Respublikası Nazirlər Kabinetinin 16.05.2024-cü il tarixli 261 nömrəli Qərarı ilə təsdiq edilmiş “Elektrik şəbəkələrinin mühafizə zonalarının ölçüləri və həmin ərazilərdə təsərrüfat işlərinin aparılmasına dair tələblər”ə (bundan sonra – **ŞMT**), Azərbaycan Respublikası Nazirlər Kabinetinin 29.07.2019-cu il tarixli 329 nömrəli Qərarı ilə təsdiq edilmiş “Yaşayış, ictimai binaların və mühəndis-kommunikasiya təminatı obyektlərinin elektrik təchizatının etibarlılıq kateqoriyaları”na (bundan sonra – **ETEK**), Azərbaycan Respublikası Nazirlər Kabinetinin 12.05.2011-ci il tarixli 80 nömrəli Qərarı ilə təsdiq edilmiş “Qazdan istifadə Qaydaları”na (bundan sonra – **QİQ**), Azərbaycan Respublikası Dövlət Şəhərsalma və Arxitektura Komitəsinin Kollegiyasının 21.08.2017-ci il tarixli 06 nömrəli Qərarı ilə təsdiq edilmiş “Qazanxana qurğuları. Layihələndirmə normaları”na (AzDTN 2.12-1) (bundan sonra – **QQLN**), Azərbaycan Respublikası Nazirlər Kabinetinin 21.06.1999-cu il tarixli 103 nömrəli Qərarı ilə təsdiq edilmiş “Qaz təchizatında mühafizə zonaları və təhlükəsizlik tədbirləri Qaydaları”, Azərbaycan Respublikası Dövlət Şəhərsalma və Arxitektura Komitəsinin 02.03.2009-cu il tarixli 17 nömrəli Əmri ilə təsdiq edilmiş “Qaz təchizatı. Layihələndirmə normaları”na (AzDTN 2.13-1) və Azərbaycan Respublikası Nazirlər Kabinetinin 12.04.2019-cu il tarixli 164 nömrəli Qərarı ilə təsdiq edilmiş “Büdcə təşkilatlarında kommunal xidmətlərin (elektrik və istilik enerjisi, təbii qaz və su) istehlakına görə limitlərin müəyyən edilməsi və tənzimlənməsi Qaydası”na uyğun olaraq nəzarət olunanın tənzimlənən sahədə təsərrüfatları (sexləri, sahələri və obyektləri) əhatə olunmaqla həyata keçirilir.

1.6. Bu Qaydalarla müəyyən edilən sənədləşmə Agentlikdə tətbiq olunan Elektron Sənəd Dövriyyəsi Sistemi (bundan sonra – ESDS) vasitəsilə həyata keçirilir.

## 2. Plan üzrə (növbəti) nəzarət tədbirinin təşkili



2.1. Plan üzrə (növbəti) nəzarət tədbirinin həyata keçirilməsinin vaxtı və əhatə dairəsi Agentliyin İdarə Heyətinin (bundan sonra – **AİH**) sədri tərəfindən növbəti il üçün təsdiq edilmiş nəzarət tədbiri həyata keçiriləcək obyektlərin siyahısı ilə müəyyən olunur. Həmin siyahı Agentliyin filialları (bundan sonra – **Filiallar**) tərəfindən hər il noyabr ayının 1-nə (birinə) qədər təqdim olunan, Filialların fəaliyyət ərazisində nəzarət oluna bilən (son 1 (bir) il ərzində istismarına buraxılış aktı verilmiş elektrik qurğuları və istismarına icazə verilmiş qaz qurğuları olan obyektlər istisna olmaqla) büdcə təşkilatları barədə məlumatlara əsasən Agentliyin Enerji tənzimləmə və monitoring departamenti (bundan sonra – **TMD**) tərəfindən hər il noyabr ayının 15-nə (on beşinə) qədər tərtib edilərək təsdiq olunması üçün AİH-nin sədrinə təqdim olunur.

2.2. Plan üzrə (növbəti) nəzarət tədbiri nəzarət sahəsindən asılı olaraq bu Qaydaların 1, 2 və ya 3 nömrəli Əlavələri ilə müəyyən edilmiş formalara uyğun olaraq Filial rəhbərinin verdiyi qərar əsasında aparılır.

2.3. Filial tərəfindən plan üzrə (növbəti) nəzarət tədbirinin həyata keçirilməsi haqqında qərarın surəti plan üzrə (növbəti) nəzarət tədbirinin sualları əlavə olunmaqla müşayiət məktubu ilə birlikdə həmin tədbirin icrasının başlanmasına ən azı 5 (beş) iş günü qalmış ESDS-nin Rəqəmsal Yazışma Paketi (bundan sonra – RYP) funksiyası vasitəsilə nəzarət olunana göndərilir. ESDS üzərindən avtomatik göndərilmə mümkün olmadıqda xəbərnəmali sifarişli poçt vasitəsilə çatdırılma təmin edilir.

2.4. Plan üzrə (növbəti) nəzarət tədbirinin icrasına başlandığı anda həmin tədbirin həyata keçirilməsi haqqında qərar və tədbirin sualları nəzarət olunana təqdim edilir.

2.5. Plan üzrə (növbəti) nəzarət tədbirinin həyata keçirilməsi mümkün olmadıqda, Filial rəhbəri tərəfindən TMD-yə bu barədə səbəbi göstərilməklə xidməti məktubla məlumat verilir.

2.6. Plan üzrə (növbəti) nəzarət tədbiri yalnız onun həyata keçirilməsi haqqında qərarla göstərilən nəzarət edənlər tərəfindən aparılır. Müəyyən səbəblərdən (əmək qabiliyyətinin müvəqqəti itirilməsi, ezamiyyə, məzuniyyət, iş yerinin dəyişdirilməsi, əmək münasibətlərinə xitam verilməsi və digər hallarda) qərarla adları göstərilən nəzarət edənlər plan üzrə (növbəti) nəzarət tədbirinin həyata keçirilməsində iştirak edə bilmədikdə Filial rəhbəri tərəfindən əvvəlki qərar ləğv edilməklə nəzarət tədbirinin həyata keçirilməsi haqqında yeni qərar qəbul edilir və həmin qərarla ləğv edilən qərar barədə məlumatlar qeyd olunur. Yeni qərar nəzarət tədbirinin başlandığı an nəzarət olunana təqdim edilir.

### **3. Plandankənar (növbədənənar) nəzarət tədbirinin təşkili**

3.1. Plandankənar (növbədənənar) nəzarət tədbirləri aşağıdakı hallarda keçirilir:

3.1.1. əvvəl keçirilmiş nəzarət tədbirinin nəticələri üzrə aşkar edilmiş pozuntuların aradan qaldırılmasına dair icrası məcburi olan göstərişdə qeyd edilən pozuntuların aradan qaldırılması üçün müəyyən edilmiş sonuncu müddət tamam olduqdan 5 (beş) iş günü ərzində həmin göstərişin icra olunduğu barədə məlumat Agentliyə daxil olmadıqda;

3.1.2. nəzarət tədbirinin həyata keçirilməsi üçün Agentliyə şikayət daxil olduqda;

3.1.3. nəzarət olunanın nəzarət tədbirinin həyata keçirilməsi barədə ərizəsi daxil olduqda;

3.1.4. mediada və ya sosial şəbəkələrdə yayılan məlumatlar əsasında.

3.2. Bu Qaydaların 3.1-ci bəndində qeyd edilən hallarda plandankənar (növbədənənar) nəzarət tədbirinin həyata keçirilməsi üçün Filial rəhbəri tərəfindən 3 (üç) iş günü ərzində əsaslandırılmış təqdimatla TMD direktoruna müraciət olunur.

3.3. TMD direktoru plandankənar (növbədənənar) nəzarət tədbirinin həyata keçirilməsi üçün Filial rəhbəri tərəfindən verilmiş təqdimata 3 (üç) iş günü ərzində baxaraq:

3.3.1. əsaslandırma ilə razı olmadıqda səbəbi göstərilməklə imtina edir;

3.3.2. əsaslandırma ilə razı olduqda, plandankənar (növbədənənar) nəzarət tədbirinin həyata keçirilməsinə razılıq verir.

3.4. Bu Qaydaların 3.3.1-ci yarımbəndi ilə müəyyən edilmiş hallarda, həmin imtinada göstərilən əsaslar aradan qaldırıldıqdan sonra, Filial rəhbəri yenidən təqdimatla TMD direktoruna müraciət etməlidir.

3.5. Bu Qaydaların 3.3.2-ci yarımbəndi ilə müəyyən edilmiş hallarda, Filial rəhbəri 5 (beş) iş günü müddətində plandankənar (növbədənənar) nəzarət tədbirinin həyata keçirilməsi ilə bağlı nəzarət sahəsindən asılı olaraq bu Qaydaların 1, 2 və ya 3 nömrəli Əlavələri ilə müəyyən edilmiş formalara uyğun olaraq qərar qəbul edir.

3.6. Plandankənar (növbədənənar) nəzarət tədbiri yalnız həmin tədbirin keçirilməsi üçün əsas olmuş hallar üzrə həyata keçirilir.

3.7. Plandankənar (növbədənənar) nəzarət tədbirinin həyata keçirilməsi haqqında qərar və həmin tədbirin sualları nəzarət tədbirinin başladığı an nəzarət olunana təqdim edilir.

3.8. Plandankənar (növbədənənar) nəzarət tədbirinin həyata keçirilməsi mümkün olmadıqda, Filial rəhbəri tərəfindən TMD-yə bu barədə səbəbi göstərilməklə xidməti məktubla məlumat verilir.

3.9. Plandankənar (növbədənənar) nəzarət tədbiri yalnız onun həyata keçirilməsi haqqında qərarla göstərilən nəzarət edənlər tərəfindən aparılır. Müəyyən səbəblərdən (əmək qabiliyyətinin müvəqqəti itirilməsi, ezamiyyə, məzuniyyət, iş yerinin dəyişdirilməsi, əmək münasibətlərinə xitam verilməsi və digər hallarda) qərarla adları göstərilən nəzarət edənlər plandankənar (növbədənənar) nəzarət tədbirinin həyata keçirilməsində iştirak edə bilmədikdə Filial rəhbəri tərəfindən əvvəlki qərar ləğv edilməklə nəzarət tədbirinin həyata keçirilməsi haqqında yeni qərar qəbul edilir və həmin qərarla ləğv edilən qərar barədə məlumatlar qeyd olunur. Yeni qərar nəzarət tədbirinin başladığı an nəzarət olunana təqdim edilir.

#### **4. Nəzarət tədbirinin həyata keçirilməsi**

4.1. Nəzarət tədbiri həyata keçirilərkən nəzarət olunanın təsərrüfatının həcmindən, etibarlılıq kateqoriyasından və texnoloji proseslərdən asılı olaraq bu Qaydaların 1.5-ci bəndində qeyd edilən normativ hüquqi aktların tələblərinə əməl olunması və standartlar üzrə tövsiyələrin nəzərə alınması vəziyyətinin araşdırılması bu Qaydaların 4 nömrəli Əlavəsinə uyğun tərtib edilmiş "Nəzarət tədbiri suallarının Siyahısı" əsasında həyata keçirilir. Həmin siyahı Filial rəhbəri tərəfindən nəzarət tədbirlərinin həyata keçirilməsi haqqında qərarla təsdiq olunur.

4.2. Elektrik təsərrüfatı üzrə aşağıdakılar araşdırılır:

4.2.1. Nəzarət olunanın elektrik enerjisi təchizatının ETEK-ya uyğunluğu, elektrik enerjisi təchizatının bixətli sxemi və onun elektrik enerjisi təchizatının



etibarlılıq üzrə kateqoriyasına uyğunluğu, elektrik təsərrüfatının balans mənsubiyyəti sərhədi, subabonentlər barədə məlumat, onlarla elektrik enerjisinə görə hesablaşmaların vəziyyəti;

4.2.2. elektrik enerjisinin istehlakına görə limitlərin müəyyən edilməsi və limitlərə əməl olunmasının vəziyyəti;

4.2.3. elektrik enerjisi ilə təchiz edilməsinin elektrik enerjisinin təchizatçısı (təchizatçı) ilə nəzarət olunan arasında elektrik enerjisinin alqı-satqısının birtipli müqaviləsinə əsasən həyata keçirilməsi və həmin müqavilənin EEİQ-yə uyğun tərtib olunması;

4.2.4. Agentlik tərəfindən icrası məcburi olan, o cümlədən əvvəlki nəzarət tədbiri nəticəsində aşkar edilmiş pozuntuların aradan qaldırılmasına dair verilmiş göstərişlərin müəyyən edilmiş müddət ərzində yerinə yetirilib-yetirilməməsi;

4.2.5. elektrik təsərrüfatına cavabdeh şəxsin təyin olunması, onun TİQ və TTQ üzrə peşə biliklərinin yoxlanılması, həmin normativ hüquqi aktlarla tələb olunan ixtisas qrupuna malik olması;

4.2.6. elektrik təsərrüfatında elektrotexniki işçi heyətin olması, onların TİQ və TTQ üzrə peşə biliklərinin yoxlanılması, həmin hüquqi aktlarla tələb olunan ixtisas qrupuna malik olması;

4.2.7. elektrotexniki işçi heyətin TİQ və TTQ üzrə tələblərə uyğun təlimatlandırılması;

4.2.8. elektrotexniki işçi heyəti üçün vəzifə təlimatlarının mövcudluğu;

4.2.9. hesablaşma elektrik sayğaclarının vəziyyəti (elektrik sayğaclarının üzərində Azərbaycan Respublikasının İqtisadiyyat Nazirliyi yanında Antiinhisar və İstehlak Bazarına Nəzarət Dövlət Xidmətinin (bundan sonra – **AİBNDX**) və müvafiq olaraq ötürücü sistem operatorunun (elektrik ötürücü şəbəkəyə qoşulduğu halda) və ya paylayıcı sistem operatorunun sayğacın işlək vəziyyətdə olduğunu təsdiq edən plomblarının (möhürlərinin) mövcudluğu, tamlığı və örtüklə mühafizə olunması);

4.2.10. AİBNDX tərəfindən müəyyən edilmiş müddətlərdə sayğacların növbəti dövlət yoxlanılmasından keçirilməsi;

4.2.11. istismara yararlılığı haqqında arayışı və ya quraşdırma aktının olması, sərfləmə qabiliyyətinin faktiki istismar olunan elektrik qurğularının sərfiyyatına uyğunluğunun təyin edilməsi;

4.2.12. istehlak olunan elektrik enerjisinə görə hesablaşmaların sayğac vasitəsilə aparılması, enerjinin dəyərinin hesablanması (abonent saldusunun təhlili) və elektrik enerjisinin dəyərinin nəzarət olunan tərəfindən ödənilməsinin vəziyyəti, o cümlədən enerji təchizatçısı ilə nəzarət olunan arasında enerjinin həcmi və dəyəri üzrə üzləşmə aktlarının olması;

4.2.13. elektrik təsərrüfatında gərginliyin, cərəyanın, tezliyin ölçülməsi üçün ölçü hədlərinin parametrlərinə və müəyyən edilmiş dəqiqlik sinfinə uyğun olan nəzarət-ölçü cihazlarından istifadə olunması;

4.2.14. istifadə edilən nəzarət-ölçü cihazlarının (voltmetr, ampermetr, tezlik ölçənlər) və onların AİBNDX-nin müəyyən etdiyi müddətlərdə növbəti dövlət yoxlanılmasından keçirilməsinin vəziyyəti;

4.2.15. elektrik enerjisi təchizatının birxətli sxemində əks olunan elektrik qurğu və avadanlıqların nəzarət olunanın etibarlılıq üzrə kateqoriyasına uyğunluğu (ehtiyat qida mənbəyinin, qidalandırıcı elektrik veriliş xətlərinin, dizel generatorlarının və

akkumulyator batareyalarının mövcudluğu), yarımstansiyanın və elektrik paylayıcı qurğuların seksiyalara bölünməsi, ehtiyatın avtomatik işə qoşulması və avtomatik təkrar işə qoşulma qurğularının mövcudluğu və işlək vəziyyətdə olması;

4.2.16. komplekt transformator yarımstansiyası (bundan sonra – **KTYS**), transformator yarımstansiyası (bundan sonra – **TYS**), elektrik paylayıcı qurğuların, bina və tikililərin vəziyyəti (tavandan su damması, kabel kanallarının, qapıların, qıfılların, çəpərləmənin, xarici və daxili işıqlanmanın vəziyyəti);

4.2.17. hava və kabel elektrik veriliş xətlərinin (hava xətlərinin qabaritlərinin, izolyatorların, dəmir və dəmir-beton dayaqların torpaqlanmasının, kabel xətlərinin texniki vəziyyətinin və muftaların sayının TİQ və QQ-yə uyğunluğunun, işarə və TTQ üzrə yazıların, plakatların) vəziyyəti;

4.2.18. güc transformatorlarının texniki vəziyyəti (cari və əsaslı təmirin aparılmasının müəyyən edilməsi), yüksək və alçaq gərginlik tərəfdə ayırıcıların, yüksək və alçaq gərginlik tərəfdə girimlərin, transformator yağının səviyyəsinin, yağ sızmalarının, qoruyucuların, bloklamaların və qıfıllamaların, KTYS və TYS-nin ətraf çəpərləmələrinin, təhlükəsizlik lövhələrinin, yuvaların, gediş və gəliş yollarının ümumi vəziyyəti və işarələnməsi;

4.2.19. kommutasiya avadanlıqları (açarlar, ayırıcılar) və onların arasında bloklanmanın olması və vəziyyəti;

4.2.20. şinlərin vəziyyəti (en kəsiyinin ölçüləri, izolyasiyası, fazalar üzrə düzgün rənglənməsi);

4.2.21. kondensator və akkumulyator batareyalarının vəziyyəti;

4.2.22. reaktiv gücün kompensasiyasının (yüksək gərginlikli mühərriklər, statik kondensator batareyaları) ümumi vəziyyəti;

4.2.23. elektrik şəbəkələrinin mühafizə zonalarının ŞMT və QQ-nin tələblərinə uyğunluğu;

4.2.24. tikililərin daxili 0,4 kV-luq paylayıcı qurğularının və elektrik veriliş xətlərinin vəziyyəti;

4.2.25. tikili daxili 0,4 kV-luq elektrik veriliş xətlərində yüklərin fazalar üzrə simmetrik bölünməsi;

4.2.26. daxili 0,4 kV-luq kommutasiya qurğularının və qoruyucuların vəziyyəti;

4.2.27. mühafizə torpaqlanmasının vəziyyəti (yarımstansiyanın, paylayıcı qurğuların torpaqlanma konturu, elektrik qurğu və avadanlıqların torpaqlanma konturu ilə əlaqələndirən metal birləşmələrinin, səyyar torpaqlayıcıların vəziyyəti və qeydiyyatı);

4.2.28. əsas elektrik avadanlıqlarının (transformator, kabel və hava elektrik veriliş xətləri) TİQ-yə uyğun pasportlarının olması, keçirilən təmir və sınaqların nəticələri haqqında qeydlərin həmin pasportlarda aparılması;

4.2.29. rele mühafizəsi və avtomatikaların vəziyyəti, mühafizələrinin selektivliyinin və qoyuluş qiymətlərinin qoşulduğu şəbəkədən asılı olaraq ötürücü və ya paylayıcı sistem operatoru ilə razılaşdırılması;

4.2.30. elektrik qurğu və avadanlıqlarda TTQ üzrə məqsədli yazılar və plakatların olması;

4.2.31. plan-qrafikin mövcudluğu və onun elektroenergetika sektorunda hüquqi aktların tələblərinə uyğunluğu;



4.2.32. plan-qrafikdə nəzərdə tutulmuş təmir və sınaq işlərinin yerinə yetirilməsi, yerinə yetirilməyən işlərin (əgər varsa) səbəbləri;

4.2.33. elektrik qurğu və avadanlıqlarda (transformatorlar, reaktorlar, açarlar, ayırıcılar, mühərriklər, paylayıcı qurğular, torpaqlama, kabel xətləri) ölçü-sınaq işlərinin aparılması və qeydiyyatı;

4.2.34. əməliyyat xidmətinin təşkili, əməliyyat və operativ təmir heyətinin növbətçilik qrafiklərinin tərtibi, heyət üzvlərinin sayı, onların elektrik təhlükəsizliyi üzrə qruplarına tapşırılan və həmin qruplar tərəfindən görülən işlərə uyğunluğu;

4.2.35. paylayıcı sistem operatoru ilə danışıqlar aparmaq səlahiyyəti olan şəxslərin təsdiq olunmuş siyahılarının olması;

4.2.36. əməliyyat jurnalının mövcudluğu və qeydiyyatların aparılması;

4.2.37. texniki təhlükəsizliyə aid lövhələrin olması və onlardan aidiyyəti üzrə istifadə olunması;

4.2.38. naryad, sərəncam və cari istismar üzrə görülən işlərin təsdiq olunmuş siyahılarının mövcudluğu;

4.2.39. naryad və sərəncam verməyə hüququ olan şəxslərin təsdiq olunmuş siyahılarının mövcudluğu;

4.2.40. baş vermiş qəzaların, elektrik zədələnmələri səbəbindən baş vermiş bədbəxt hadisələrin qeydiyyat jurnalının olması və qeydiyyatının aparılması, həmin jurnallardakı qeydlərin hadisə baş verdiyi gün Agentliyə bildirilmiş olması;

4.2.41. elektrik təsərrüfatının təhlükəsizlik texnikası üzrə elektrik mühafizə vasitələri ilə təmin olunması, onların sınaq edilməsi və qeydiyyatının aparılması;

4.2.42. elektrik təsərrüfatının yanğından mühafizə vasitələri ilə təchiz olunmasının vəziyyəti.

4.3. İstilik enerjisi təsərrüfatı üzrə aşağıdakılar araşdırılır:

4.3.1. həmin təşkilat haqqında ümumi məlumat (qazanların sayı, gücü, istilik xəttinin diametri, istilik enerjisi (istilik təchizatı) üçün istifadə edilən isti suyun sərfiyyatı), təsərrüfatının balans mənsubiyyəti sərhədi, subabonentlər barədə məlumat, onlarla istilik enerjisinə görə hesablaşmaların vəziyyəti;

4.3.2. istilik enerjisinin istehlakına görə limitlərin müəyyən edilməsi və limitlərə əməl olunmasının vəziyyəti;

4.3.3. istilik enerjisi ilə təchiz edilmənin alqı-satqı müqaviləsinə əsasən həyata keçirilməsi və həmin müqavilənin qanunvericiliyə uyğun tərtib olunması;

4.3.4. əvvəlki nəzarət tədbiri nəticəsində aşkar edilmiş pozuntuların və ya onların nəticələrinin müəyyən edilmiş müddət ərzində aradan qaldırılmasına dair Agentlik tərəfindən verilən göstərişə əməl olunması;

4.3.5. istilik təsərrüfatına cavabdeh şəxsin təyin olunması, onun TİQ və TTQ üzrə peşə biliyinin yoxlanılması, həmin hüquqi aktlarla müəyyən edilmiş ixtisas qrupuna malik olması;

4.3.6. istilik təsərrüfatında işçi heyətin olması, onun TİQ və TTQ üzrə peşə biliklərinin yoxlanılması, həmin normativ hüquqi aktlarla müəyyən edilmiş ixtisas qrupuna malik olması;

4.3.7. işçi heyətin TİQ-yə və TTQ-yə uyğun təlimatlandırılması;

4.3.8. işçi heyətin vəzifə təlimatlarının mövcudluğu və onların tənzimlənən sahədə qanunvericiliyin tələblərinə uyğunluğu;

4.3.9. hesablaşma istilik sayğaclarının vəziyyəti (istilik sayğaclarının üzərində AİBNDX və istilik təchizatçısının sayğacın işlək vəziyyətdə olduğunu təsdiq edən plombların (möhürlərin) mövcudluğu, tamlığı və örtüklə mühafizə olunması), AİBNDX-nin müəyyən etdiyi müddətlərdə sayğacların növbəti dövlət yoxlanılmasından keçirilməsi, istismara yararlılığı haqqında arayışı və ya quraşdırma aktının olması, obyektə sayğacın sərfölçmə qabiliyyətinin faktiki sərfiyyatına uyğunluğunun təyin edilməsi;

4.3.10. istehlak olunan istilik enerjisinə görə hesablaşmaların sayğac vasitəsilə aparılması, enerjinin dəyərinin hesablanması (abonent saldusunun təhlili) və istilik enerjisinin dəyərinin istehlakçı tərəfindən ödənilməsinin vəziyyəti, o cümlədən istilik təchizatçısı ilə istehlakçı arasında enerjinin həcmi və dəyəri üzrə üzləşmə aktlarının olması;

4.3.11. istilik qurğu və avadanlıqların üzərində cihazların təyinatı haqqında məlumatın qeyd olunması;

4.3.12. istiliyin temperaturunun, təzyiqlərin ölçülməsi üçün ölçü hədlərinin parametrlərinə və müəyyən edilmiş dəqiqlik sinfinə uyğun olan nəzarət-ölçü cihazlarından istifadə olunması;

4.3.13. istifadə edilən nəzarət-ölçü cihazlarının (manometr, termometr) və onların AİBNDX-nin müəyyən etdiyi müddətlərdə növbəti dövlət yoxlanılmasından keçirilməsinin vəziyyəti;

4.3.14. istilik təchizatının bixətli sxeminin olması;

4.3.15. təsərrüfatda qazanxanaların, qazanxana avadanlıqlarının, ötürücü və paylayıcı xətlərin, bina və tikililərinin vəziyyəti;

4.3.16. istilik sistemində suyun məcburi dövriyyəsi zamanı qazanxanada biri ehtiyat nasosu olmaqla, ən azı 2 (iki) şəbəkə nasosunun olması;

4.3.17. qazanın qəza halında dayandırılması üzrə təlimatın olması;

4.3.18. istilik enerjisi şəbəkələrinin (boru xətlərinin) izolyasiyasının, onların və istilik enerjisi şəbəkəsinin metal konstruksiyalarının (tirlərin, dayaqların, estakadaların) xarici səthləri mühafizə edən korroziya əleyhinə örtüklə təchiz edilməsi;

4.3.19. istilik enerjisi şəbəkəsinin suyunun codluğunu aradan qaldırmaq (suyu yumşaltmaq) üçün suyumşaltma qurğusunun vəziyyəti;

4.3.20. əsas istilik enerjisi qurğu və avadanlıqlarının (qazanların barabanları və kollektorları) texniki pasportlarının olması və bu avadanlıqlarda aparılan təmir və sınaq işlərinin nəticələrinin pasportlarda müntəzəm qeyd edilməsi;

4.3.21. istilik enerjisi qurğu və avadanlıqlarının texniki sənədləşmələrinin (əməliyyat jurnalında növbənin təhvil verilməsi, qəbul edilməsi, avadanlıqların vəziyyətinin xüsusiyyətləri, bütün əməliyyatların, əməliyyatlara göstəriş verən şəxsin vəzifəsinin və soyadının qeyd olunması) vəziyyəti;

4.3.22. qazanların və qazan avadanlıqlarının iş rejimlərinin, habelə qazanların üfürülməsinin müddətinin qeydiyyatının sutkalıq cədvəldə və ya operativ əməliyyat jurnalında aparılması;

4.3.23. plan-qrafikin mövcudluğu və onun istilik enerjisi sektorunda hüquqi aktların tələblərinə uyğunluğu;

4.3.24. plan-qrafikdə nəzərdə tutulmuş təmir və sınaq işlərinin yerinə yetirilməsi, yerinə yetirilməyən işlərin (əgər varsa) səbəbləri;

4.3.25. istilik qurğu və avadanlıqlarda ölçü-sınaq işlərinin aparılması;



4.3.26. texniki təhlükəsizliyə aid lövhələrin olması və onlardan aidiyyəti üzrə istifadə olunması;

4.3.27. təsərrüfatda aidiyyəti üzrə TTQ ilə tələb olunan işarə, yazı və plakatların vəziyyəti;

4.3.28. istilik enerjisi təsərrüfatının təhlükəsizlik texnikası üzrə ümumi və fərdi mühafizə vasitələri ilə təmin olunması, onların (sınaq normalarına uyğun müddətlərdə) sınaq edilməsi və qeydiyyatının aparılması;

4.3.29. nəzarət olunan obyektində istifadə olunan qazanxananın yanacaq təchiz olunma layihəsinin mövcudluğu və həmin layihə üzrə işlərin həyata keçirilməsinin qanunvericiliyin tələblərinə uyğunluğunun vəziyyəti;

4.3.30. istilik enerjisi təsərrüfatının yanğından mühafizə vasitələri ilə təchiz olunmasının vəziyyəti.

4.4. Qaz təsərrüfatı üzrə aşağıdakılar araşdırılır:

4.4.1. nəzarət olunan haqqında ümumi məlumat (qaz paylayıcısı və ya qaz nəqliyyatçısı tərəfindən verilmiş texniki şərtə uyğun hazırlanmış qazlaşdırma layihəsinin olması, qoşulma nöqtəsinin və qaz qurğularının maksimal saatlıq qaz sərfinin texniki şərtə uyğunluğu), təsərrüfatının balans mənsubiyyəti sərhədi, onlarla qaz təchizatına görə hesablaşmaların vəziyyəti;

4.4.2. təbii qazın istehlakına görə limitlərin müəyyən edilməsi və limitlərə əməl olunmasının vəziyyəti;

4.4.3. nəzarət olunan qazla təchiz edilməsinin qazın alqı-satqı müqaviləsinə əsasən həyata keçirilməsi və həmin müqavilənin QİQ-nin 3 nömrəli Əlavəsinə uyğun tərtib olunması;

4.4.4. əvvəlki nəzarət tədbiri nəticəsində aşkar edilmiş pozuntuların və ya onların nəticələrinin müəyyən edilmiş müddət ərzində aradan qaldırılmasına dair verilən göstərişin yerinə yetirilib-yetirilməməsi;

4.4.5. layihəyə uyğun olaraq quraşdırılmış hesablaşma qaz sayğaclarının vəziyyəti (qaz sayğaclarının üzərində AİBNDX və qaz təchizatı müəssisəsinin sayğacın işlək vəziyyətdə olduğunu təsdiq edən plombların (məhürlərin) mövcudluğu, tamlığı və örtüklə mühafizə olunması), AİBNDX-nin təsdiq etdiyi müddətlərdə sayğacların növbəti dövlət yoxlanılmasından keçirilməsi, istismara yararlılığı haqqında arayışı və ya quraşdırma aktının olması, obyektə sayğacın sərffölçmə qabiliyyətinin faktiki istismar olunan qaz qurğularının sərffiyatına uyğunluğunun təyin edilməsi;

4.4.6. istehlak olunan qaza görə hesablaşmaların sayğac vasitəsilə aparılması, qazın dəyərinin hesablanması (abonent saldusunun təhlili) və qazın hesabının istehlakçı tərəfindən ödənilməsi vəziyyəti, o cümlədən qaz paylayıcısı və ya qaz nəqliyyatçısı ilə nəzarət olunan arasında qazın həcmi və dəyəri üzrə üzləşmə aktlarının olması;

4.4.7. qaz təchizatına dair razılaşdırılmış layihə sənədlərinin olması, qaz qurğularının həmin layihəyə uyğun quraşdırılması, qaz şəbəkəsinə qoşulması və texniki pasportlarında göstərilmiş tələblərə uyğun etibarlı istismar edilməsinin vəziyyəti;

4.4.8. sifarişçinin, sənaye qaz qurğularının tikinti-quraşdırma işlərini aparmış təşkilatın, qaz paylayıcısının, Fövqəladə Hallar Nazirliyinin və Agentliyin birgə işçi komissiyası tərəfindən istismara qəbul edilməsi haqqında aktın olması;

4.4.9. məişət qaz qurğularının (ümumi qaz sərfiyyatı saatda 10 kubmetrədək olan müəssisələrdə) qaz ekspertləri və ya qaz paylayıcısının mütəxəssisləri tərəfindən sınaqdan keçirilməsi və qazpaylayıcı şəbəkəyə qoşulması barədə aktın olması;

4.4.10. tikinti obyektlərinin daxilində qaz sızmasını və dem qazını müəyyən edən detektorların quraşdırılması və onların işlək vəziyyətdə saxlanması;

4.4.11. xarici və daxili qaz kəmərlərinin tikinti-quraşdırma işlərinin, habelə onların üzərində quraşdırılmış qaz qurğu və avadanlıqlarının qaz təchizatı layihəsinin tələblərinə, həmçinin tikinti norma və qaydalarına uyğunluğunun vəziyyəti;

4.4.12. qaz sayğacı çıxarıldıqda, qaz sayğacının olmadığı müddət ərzində istifadə edilmiş qazın dəyəri üzrə hesablaşmaların aparılması;

4.4.13. qaz paylayıcısı tərəfindən QİQ-nin tələblərinə əməl etməklə istehlakçıya qazın verilməsinin dayandırılması hallarının təhlili və rəsmiləşdirilməsi;

4.4.14. əsas və köməkçi qaz qurğularının, nəzarət-ölçü cihazlarının və avtomatik idarəetmə vasitələrinin texniki vəziyyəti;

4.4.15. qaz qurğularından təhlükəsiz, etibarlı və qazdan səmərəli istifadə edilməsi üçün təşkilati-texniki tədbirlərin yerinə yetirilməsi.

4.5. Nəzarət olunan sənaye qaz qurğusundan istifadə etdikdə, aşağıdakılar əlavə olaraq araşdırılır:

4.5.1. qaz qurğusunun istismarı prosesində 3 (üç) ildə bir dəfədən az olmayaraq, rejim-sazlama işlərinin aparılması və rejim kartlarının tərtib edilməsinə dair sənədlər;

4.5.2. rejim-sazlama işlərinin nəticələrinə əsasən sazlama təşkilatı tərəfindən texniki hesabatın tərtibi və hesabatda qaz qurğusunun müxtəlif iş rejimlərində qazdan səmərəli istifadəyə təsir edən göstəricilərin əks olunması;

4.5.3. qaz qurğusunun, nəzarət-ölçü cihazlarının və avtomatik idarəetmə vasitələrinin texniki cəhətdən saz vəziyyətdə saxlanması üçün xüsusi təlim keçmiş işçi heyəti tərəfindən xidmət göstərilməsinə dair müqavilənin olması;

4.5.4. qaz qurğusunu istismar edən texniki heyət tərəfindən həmin qaz qurğularına texniki baxış keçirilməsi vəziyyəti;

4.5.5. qaz qurğusunun texniki pasportlarının olması və həmin pasportlarda müvafiq qeydlərin aparılması.

## **5. Nəzarət tədbirinin müddəti**

5.1. Plan üzrə (növbəti) nəzarət tədbiri nəzarət olunanın təsərrüfatının həcmindən, etibarlılıq kateqoriyasından və texnoloji proseslərdən asılı olaraq 10 (on) iş günündən çox olmayan müddətdə aparılır.

5.2. Plandankənar (növbədənənar) nəzarət tədbiri nəzarət olunanın təsərrüfatının həcmindən, etibarlılıq kateqoriyasından və texnoloji proseslərdən asılı olaraq 5 (beş) iş günündən çox olmayan müddətdə aparılır.

## **6. Nəzarət tədbirinin nəticələrinin rəsmiləşdirilməsi**

6.1. Nəzarət tədbirinin başa çatdığı gündən gec olmayaraq bu Qaydaların 5 nömrəli Əlavəsinə uyğun iki nüsxədə akt tərtib olunur və nəzarət tədbirinin həyata



keçirilməsində iştirak edən bütün şəxslər tərəfindən imzalanır. Aktı imzalamış nəzarət edənlər həmin aktdakı məlumatların düzgünlüyünə görə məsuliyyət daşıyırlar.

6.2. Aktda Azərbaycan Respublikası Prezidentinin 27.09.2003-cü il tarixli 935 nömrəli Fərmanı ilə təsdiq edilmiş "Dövlət orqanlarında, dövlət mülkiyyətində olan və paylarının (səhmlərinin) nəzarət zərfi dövlətə məxsus olan hüquqi şəxslərdə və büdcə təşkilatlarında kargüzarlığın aparılmasına dair Təlimat"da qeyd edilənlərlə yanaşı, nəzarət tədbiri suallarının siyahısından konkret sualların nömrələri göstərilməklə aşkar olunmuş pozuntuların məzmunu, tələbi pozulmuş normativ hüquqi aktların adı və struktur elementləri aydın və dəqiq göstərilməlidir.

6.3. Aktda göstərilən məlumatları təsdiqləyən və nəzarət tədbirinin nəticələri üzrə göstəriş tərtib edilməsi üçün əhəmiyyət kəsb edən sənədlər akta əlavə edilir.

6.4. Akt nəzarət tədbirinin həyata keçirilməsində iştirak edənlər tərəfindən imzalandıqdan sonra nəzarət olunanın adından imzalanmaq üçün nəzarət olunana təqdim edilir.

6.5. Nəzarət olunan aktı almaqdan və (və ya) onu imzalamaqdan imtina etdikdə, bu barədə nəzarət edən tərəfindən aktda müvafiq qeydlər aparılır. Bundan sonra aktın nüsxəsi müşayiət məktubu ilə nəzarət tədbiri başa çatdığı tarixdən növbəti 3 (üç) iş günü ərzində ESDS-nin RYP funksiyası vasitəsilə nəzarət olunana göndərilir. ESDS üzərindən avtomatik göndərilmə mümkün olmadıqda xəbərnəmali sifarişli poçt vasitəsilə çatdırılma təmin edilir.

## **7. Məsuliyyət və hesabatlılıq**

7.1. Akt rəsmiləşdirildikdən 15 (on beş) iş günündən gec olmayaraq Filial rəhbəri tərəfindən nəzarət tədbiri materiallarına baxış keçirilir və pozuntu aşkar edildikdə həmin pozuntuların aradan qaldırılmasına dair icrası məcburi olan göstəriş verilir.

7.2. Nəzarət tədbirinin nəticələri üzrə aşkar edilmiş pozuntuların aradan qaldırılmasına dair icrası məcburi olan göstərişin icrasına nəzarət Filial tərəfindən həyata keçirilir.

7.3. Nəzarət tədbirinin nəticələri üzrə aşkar edilmiş pozuntuların aradan qaldırılmasına dair icrası məcburi olan göstərişə əməl etməyən nəzarət olunanın yuxarı qurumlarına müraciət olunması və (və ya) plandankənar (növbədənkənar) nəzarət tədbirinin həyata keçirilməsi üçün Filial rəhbəri tərəfindən TMD-nin direktoruna müraciət edilir.

7.4. Nəzarət tədbirinin nəticələri üzrə aşkar edilmiş pozuntulara və/və ya həmin pozuntuların aradan qaldırılmasına dair icrası məcburi olan göstərişdə müəyyən edilmiş icra müddətlərinə tam və ya qismən riayət edilməməsinə görə Azərbaycan Respublikasının İnzibati Xətalər Məcəlləsinə uyğun olaraq tədbirlər görülür.

7.5. Filiallar tərəfindən hər növbəti ayın 2-dək (ikisindək) həyata keçirilmiş nəzarət tədbirlərinin nəticələri və görülmüş tədbirlər barədə bu Qaydaların 6 nömrəli Əlavəsinə uyğun olaraq TMD-yə aylıq hesabat təqdim edilir.

**“Sahibkarlıq sahəsində aparılan yoxlamaların tənzimlənməsi və sahibkarların maraqlarının müdafiəsi haqqında” Azərbaycan Respublikasının Qanunu ilə tənzimlənməyən hallarda (büdcə təşkilatlarında) elektrik və istilik enerjisi, habelə qaz təchizatı sahəsində nəzarət tədbirinin həyata keçirilməsi Qaydaları”na**

**1 nömrəli Əlavə**

**Elektrik enerjisi təchizatı sahəsində nəzarət tədbirinin həyata keçirilməsi haqqında QƏRAR**

Azərbaycan Respublikası Prezidentinin 2018-ci il 16 iyul tarixli 204 nömrəli Fərmanı ilə təsdiq edilmiş “Elektrik və istilik enerjisi, habelə qaz təchizatı sahəsində nəzarətin həyata keçirilməsi Qaydası”nın 1.2-ci bəndini, Azərbaycan Respublikası Nazirlər Kabinetinin 2005-ci il 2 fevral tarixli 18 nömrəli Qərarı ilə təsdiq edilmiş “Elektrik enerjisindən istifadə Qaydaları”nı, 2019-cu il 30 dekabr tarixli 520 nömrəli Qərarı ilə təsdiq edilmiş “Elektrik və istilik qurğularının texniki istismar Qaydası”nı, 2020-ci il 11 fevral tarixli 40 nömrəli Qərarı ilə təsdiq edilmiş “Elektrik qurğularının quraşdırılması Qaydası”nı və 2020-ci il 11 fevral tarixli 41 nömrəli Qərarı ilə təsdiq edilmiş “Elektrik və istilik qurğularının istismarında təhlükəsizlik texnikası Qaydası”nı rəhbər tutaraq

**qərara alıram:**

1. \_\_\_\_\_  
(nəzarət olunan subyektin ünvanı və tam adı)

elektrik enerjisi təchizatının etibarlığının, qurğuların texniki istismarının, təhlükəsizliyinin, enerjiden istifadənin və bu sahədə mövcud normativ hüquqi aktların tələblərinə əməl olunması vəziyyətinin müəyyənləşdirilməsi üçün \_\_\_\_\_ nəzarət tədbiri həyata keçirilsin.

\_\_\_\_\_ plan üzrə (növbəti) və ya plandankənar (növbədənənar)

2. Nəzarət tədbirinin həyata keçirilməsi \_\_\_\_\_  
(vəzifəli şəxslərin vəzifəsi, soyadı, adı, atasının adı)

\_\_\_\_\_ tapşırılsın.

3. “Nəzarət tədbiri suallarının Siyahısı” təsdiq olunsun (əlavə olunur).

4. Nəzarət tədbirinin həyata keçirilməsinin əsası:

5. Nəzarət tədbirinin həyata keçirilməsi müddəti \_\_\_\_\_ 20\_\_\_\_ il tarixdən \_\_\_\_\_ (\_\_\_\_) iş günü müəyyən edilsin.

**Rəis:**

**M.Y.**



**“Sahibkarlıq sahəsində aparılan yoxlamaların tənzimlənməsi və sahibkarların maraqlarının müdafiəsi haqqında” Azərbaycan Respublikasının Qanunu ilə tənzimlənməyən hallarda (büdcə təşkilatlarında) elektrik və istilik enerjisi, habelə qaz təchizatı sahəsində nəzarət tədbirinin həyata keçirilməsi Qaydaları”na**

**2 nömrəli Əlavə**

**İstilik enerjisi təchizatı sahəsində nəzarət tədbirinin həyata keçirilməsi haqqında  
QƏRAR**

Azərbaycan Respublikası Prezidentinin 2018-ci il 16 iyul tarixli 204 nömrəli Fərmanı ilə təsdiq edilmiş “Elektrik və istilik enerjisi, habelə qaz təchizatı sahəsində nəzarətin həyata keçirilməsi Qaydası”nın 1.2-ci bəndini, Azərbaycan Respublikası Nazirlər Kabinetinin 2019-cu il 30 dekabr tarixli 520 nömrəli Qərarı ilə təsdiq edilmiş “Elektrik və istilik qurğularının texniki istismar Qaydası”nı və 2020-ci il 11 fevral tarixli 41 nömrəli Qərarı ilə təsdiq edilmiş “Elektrik və istilik qurğularının istismarında təhlükəsizlik texnikası Qaydası”nı rəhbər tutaraq

**qərara alıram:**

1. \_\_\_\_\_  
(nəzarət olunan subyektin tam adı və ünvanı)

istilik enerjisi təchizatının etibarlılığının, qurğuların texniki istismarının, təhlükəsizliyinin, enerjiden istifadənin və bu sahədə mövcud normativ hüquqi aktların tələblərinə əməl olunması vəziyyətinin müəyyənləşdirilməsi üçün \_\_\_\_\_  
plan üzrə (növbəti) və ya plandankənar (növbədənəkar)

nəzarət tədbiri həyata keçirilsin.

2. Nəzarət tədbirinin həyata keçirilməsi \_\_\_\_\_  
(vəzifəli şəxslərin vəzifəsi, soyadı, adı, atasının adı)

\_\_\_\_\_ tapşırılsın.

3. “Nəzarət tədbiri suallarının Siyahısı” təsdiq olunsun (əlavə olunur).

4. Nəzarət tədbirinin həyata keçirilməsinin əsası:

5. Nəzarət tədbirinin həyata keçirilməsi müddəti \_\_\_\_\_ 20\_\_\_\_ il tarixdən \_\_\_\_\_  
(\_\_\_\_) iş günü müəyyən edilsin.

**Rəis:**

**M.Y.**

**“Sahibkarlıq sahəsində aparılan yoxlamaların tənzimlənməsi və sahibkarların maraqlarının müdafiəsi haqqında” Azərbaycan Respublikasının Qanunu ilə tənzimlənməyən hallarda (büdcə təşkilatlarında) elektrik və istilik enerjisi, habelə qaz təchizatı sahəsində nəzarət tədbirinin həyata keçirilməsi Qaydaları”na**

**3 nömrəli Əlavə**

**Qaz təchizatı sahəsində nəzarət tədbirinin həyata keçirilməsi haqqında  
QƏRAR**

Azərbaycan Respublikası Prezidentinin 2018-ci il 16 iyul tarixli 204 nömrəli Fərmanı ilə təsdiq edilmiş “Elektrik və istilik enerjisi, habelə qaz təchizatı sahəsində nəzarətin həyata keçirilməsi Qaydası”nın 1.2-ci bəndini və Azərbaycan Respublikası Nazirlər Kabinetinin 2011-ci il 12 may tarixli 80 nömrəli Qərarı ilə təsdiq edilmiş “Qazdan istifadə Qaydaları”nı rəhbər tutaraq

**qərara alıram:**

1. \_\_\_\_\_  
(nəzarət olunan subyektin tam adı və ünvanı)

qazdan səmərəli istifadənin və etibarlı istismarının, bu sahədə mövcud normativ hüquqi aktların tələblərinə əməl olunması vəziyyətinin müəyyənləşdirilməsi üçün \_\_\_\_\_ nəzarət tədbiri həyata keçirilsin.

\_\_\_\_\_ plan üzrə (növbəti) və ya plandankənar (növbədənənar)

2. Nəzarət tədbirinin həyata keçirilməsi \_\_\_\_\_  
(vəzifəli şəxslərin vəzifəsi, soyadı, adı, atasının adı)

\_\_\_\_\_ tapşırılsın.

3. “Nəzarət tədbiri suallarının Siyahısı” təsdiq olunsun (əlavə olunur).

4. Nəzarət tədbirinin həyata keçirilməsinin əsası:

5. Nəzarət tədbirinin həyata keçirilməsi müddəti \_\_\_\_\_ 20\_\_\_\_ il tarixdən \_\_\_\_\_  
(\_\_\_\_) iş günü müəyyən edilsin.

**Rəis:**

**M.Y.**



**“Sahibkarlıq sahəsində aparılan yoxlamaların tənzimlənməsi və sahibkarların maraqlarının müdafiəsi haqqında” Azərbaycan Respublikasının Qanunu ilə tənzimlənməyən hallarda (büdcə təşkilatlarında) elektrik və istilik enerjisi, habelə qaz təchizatı sahəsində nəzarət tədbirinin həyata keçirilməsi Qaydaları”na**

4 nömrəli Əlavə

**“TƏSDİQ EDİLMİŞDİR”.**

**NƏZARƏT TƏDBİRİ  
SUALLARININ SİYAHISI**

---

---

---

---

*(Filiyal rəhbərinin və ya onun  
vəzifəsini icra edən  
vəzifəli şəxsin adı, soyadı, imzası və möhür)*

Azərbaycan Respublikası Energetika Nazirliyinin tabeliyində Enerji Məsələlərini Tənzimləmə Agentliyinin \_\_\_\_\_ Filialının \_\_\_\_\_ tarixli \_\_\_\_\_ nömrəli qərarına əsasən \_\_\_\_\_ təchizatı sahəsində \_\_\_\_\_

*(nəzarət olunan subyekti adı və ünvanı)*

ünvanında aparılan \_\_\_\_\_ nəzarət tədbiri ilə bağlı  
*(nəzarət tədbirinin növü)*

S/s	Nəzarət olunana dair məcburi tələblər (suallar)	Tələb yerinə yetirilib	Tələb yerinə yetirilməyib	Qeyd

Nəzarət tədbiri suallarının siyahısını tərtib edən  
səlahiyyətli vəzifəli şəxs:

\_\_\_\_\_  
*(adı, soyadı, vəzifəsi)*

\_\_\_\_\_  
*(gün) (ay) (il)*

Nəzərət tədbiri suallarının siyahısı \_\_\_\_\_ vərəqdən ibarətdir.

Nəzərət tədbirini həyata keçirən (keçirənlər)

\_\_\_\_\_

(adı, soyadı, vəzifəsi)

\_\_\_\_\_

(gün)

(ay)

(il)

\_\_\_\_\_

(adı, soyadı, vəzifəsi)

\_\_\_\_\_

(gün)

(ay)

(il)

\_\_\_\_\_

(adı, soyadı, vəzifəsi)

\_\_\_\_\_

(gün)

(ay)

(il)



**“Sahibkarlıq sahəsində aparılan yoxlamaların tənzimlənməsi və sahibkarların maraqlarının müdafiəsi haqqında” Azərbaycan Respublikasının Qanunu ilə tənzimlənməyən hallarda (büdcə təşkilatlarında) elektrik və istilik enerjisi, habelə qaz təchizatı sahəsində nəzarət tədbirinin həyata keçirilməsi Qaydaları”na**

**5 nömrəli Əlavə**

**Enerji Məsələlərini Tənzimləmə Agentliyi  
Nəzarət tədbirinin həyata keçirilməsinə dair**

**AKT № \_\_\_\_\_**

« \_\_\_ » \_\_\_\_\_ 20\_\_ il \_\_\_\_\_ şəhəri (rayonu)

Nəzarət olunanın adı və VÖEN: \_\_\_\_\_

Nəzarət olunan təsərrüfat obyektinin (obyektlərinin) ünvanı:

Nəzarət tədbirini həyata keçirənin (keçirənlərin) soyadı, adı, atasının adı və vəzifəsi:

Nəzarət tədbirinin həyata keçirilməsi haqqında qərarın nömrəsi və tarixi:

Nəzarət olunana nəzarət tədbirinin həyata keçirilməsi zamanı onun hüquq və vəzifələrinin izah edilməsi haqqında məlumat:

Nəzarət tədbirinin həyata keçirilməsi müddəti (başlama və başa çatma tarixləri):

Nəzarət olunanın elektrik təsərrüfatı haqqında ümumi məlumat:

Nəzarət tədbiri suallarının siyahısından konkret sualların nömrələri göstərilməklə aşkar olunmuş qanun pozuntularının məzmunu, tələbləri pozulmuş normativ hüquqi aktların konkret struktur elementləri:





**“Sahibkarlıq sahəsində aparılan yoxlamaların tənzimlənməsi və sahibkarların maraqlarının müdafiəsi haqqında” Azərbaycan Respublikasının Qanunu ilə tənzimlənməyən hallarda (büdcə təşkilatlarında) elektrik və istilik enerjisi, habelə qaz təchizatı sahəsində nəzarət tədbirinin həyata keçirilməsi Qaydaları”na**

**6 nömrəli Əlavə**

**20\_\_ ilin\_\_ ayı ərzində Agentliyin \_\_\_\_\_ filialı tərəfindən həyata keçirilmiş nəzarət tədbiri barədə  
HESABAT**

S/S	Nəzarət olunan subyektin ünvanı və adı	Nəzarət tədbirinin həyata keçirildiyi tarix (başlanğıc-son)	Nəzarət tədbiri zamanı aşkar edilmiş pozuntu və tələbi pozulmuş normativ hüquqi aktın adı və struktur elementi	Nəzarət tədbirinin rəsmiləşdirilməsinə dair sənədlər	Nəzarət edənlərin adı və soyadı	Qeyd
1.						
2.						
3.						
4.						